

بِسْمِ اللّٰهِ الرَّحْمٰنِ الرَّحِیْمِ

عدنان السلفی

کتاب: ”(۴) دن قربانی کی مشروعیت“ پر ایک نظر

الحمد لله رب العالمين والصلاة والسلام على رسوله الكريم ، أما بعد :
قربانی کے دن تین ہیں کے مسئلے پر فضیلۃ الشیخ حافظ زبیر علی زئی حفظہ اللہ نے مدلل و محقق اور جامع مضمون تحریر کیا جسے صحیح آثار صحابہ سے مزین بھی کیا۔ آپ کے پیش کردہ آثار پر شیخ کفایت اللہ حفظہ اللہ نے ”(۴) دن قربانی کی مشروعیت“ نامی کتابچہ میں تنقید کی۔ ہم درج ذیل سطور میں ان کی بے جا تنقید کا جائزہ لیں گے۔ (ان شاء اللہ)

استاذ محترم فضیلۃ الشیخ حافظ زبیر علی زئی حفظہ اللہ نے ۴ صحابہ کے آثار ذکر کئے تھے جناب کفایت اللہ حفظہ اللہ نے ان میں سے ۳ پر تنقید کی جبکہ سیدنا عبد اللہ بن عمر رضی اللہ عنہ کے اثر کو جو کہ (موطا امام مالک ۲/۸۴: الرقم ۱۷۰۱) وغیرہ میں موجود ہے جناب کفایت اللہ صاحب نے بھی صحیح تسلیم کیا (۴ دن قربانی کی مشروعیت ص: ۵۴-۵۵)

پہلے اثر پر جرح اور اس کا رد

استاذ محترم فضیلۃ الشیخ حافظ زبیر علی زئی حفظہ اللہ نے سیدنا انس بن مالک رضی اللہ عنہ کا اثر احکام القرآن طحاوی (۲/۲۰۶) سے نقل کیا اور کہا تھا: ”وہو صحیح“
جناب کفایت اللہ حفظہ اللہ نے اس پر جرح کرتے ہوئے کہا کہ اس کی سند ضعیف ہے کیونکہ طحاوی اور شعبۃ کے درمیان انقطاع ہے۔

پھر کفایت اللہ صاحب آگے صفحہ ۴۸ پر لکھتے ہیں:

”واضح رہے کہ شعبۃ ہی کے طریق سے ابوالقاسم ابن بشران نے بھی نقل کیا ہے چنانچہ ابوالقاسم ابن بشران نے کہا:

أَخْبَرَنَا أَحْمَدُ حَمَزَةُ بْنُ مُحَمَّدٍ بْنِ الْحَارِثِ ، نَا مُحَمَّدُ بْنُ عِيسَى بْنُ حَيَّانَ

الْمَدَائِنِي، نَا مُسْلِمُ بْنُ اِبْرَاهِيمَ، نَاهِشَامٌ، وَ شُعْبَةُ، قَالَا: نَا قَتَادَةُ، عَنْ
 أَنَسٍ، قَالَ: ((الذَّبْحُ بَعْدَ النَّحْرِ يَوْمَيْنِ)) (الْمَشِيخَةُ الْبَغْدَادِيَّةُ لِأَبِي طَاهِرٍ
 السَّلْفِيِّ مخطوط ترقيم احمد خضري ۱۲/۹ نسخة الشاملة)

لیکن یہ روایت سخت ضعیف ہے۔

پھر اس کے بعد اس سند کے ایک راوی محمد بن عیسیٰ پر جرح نقل کی۔

(۴ دن قربانی کی مشروعیت ص: ۴۸، ۴۹)

یہ روایت المشیخة البغدادية (۱/۳۴۳: ۷۰۷) الناشر دار

الرسالة-القاهرة پر موجود ہے۔

عرض ہے کہ اس روایت میں ابو احمد حمزہ بن محمد بن عباس سے روایت کرنے والا راوی
 محمد بن عیسیٰ ہے، ہی نہیں جس پر جناب کفایت اللہ صاحب نے جرح نقل کی ہے بلکہ ثقہ امام
 ابو العباس احمد بن محمد بن عیسیٰ البرقی ہیں۔

اس کے دلائل درج ذیل ہیں:

یہ روایت أمالی ابن بشران میں اس طرح ہے:

”أَخْبَرَنَا أَبُو أَحْمَدَ حَمَزَةُ بْنُ مُحَمَّدِ بْنِ الْعَبَّاسِ بْنِ الْحَارِثِ، ثَنَا أَحْمَدُ بْنُ
 مُحَمَّدِ بْنِ عِيْسَى، ثَنَا مُسْلِمٌ، ثَنَا هِشَامٌ، وَ شُعْبَةُ، قَالَا: ثَنَا قَتَادَةُ، عَنْ أَنَسٍ،
 قَالَ: ((الذَّبْحُ بَعْدَ النَّحْرِ يَوْمَيْنِ))“

(أعمال ابن بشران: الرقم ۲۱۳، الناشر: دار الوطن، الرياض)

أمالی ابن بشران میں ہی امام ابن بشران نے الرقم ۲۱۳ پر احمد بن محمد بن عیسیٰ کا پورا

نام ذکر کیا ہے:

أَخْبَرَنَا أَبُو عَلِيٍّ أَحْمَدُ بْنُ الْفَضْلِ بْنِ الْعَبَّاسِ بْنِ خُزَيْمَةَ، ثَنَا أَبُو الْعَبَّاسِ
 أَحْمَدُ بْنُ مُحَمَّدِ بْنِ عِيْسَى الْبَرْقِيُّ الخ.

(أعمال ابن بشران: الرقم ۲۱۳، الناشر: دار الوطن، الرياض)

یہ روایت اسی طرح (مجلس املاء لأبي عبد الله محمد بن عبد الواحد بن محمد
التفایق فی رویة الله تبارک و تعالیٰ : ۲۳۲ ، الناشر: مكتبة الرشد ، الرياض)
میں بھی موجود ہے۔

اس سے واضح ہو گیا کہ اس سند میں احمد بن محمد بن عیسیٰ البرقی ہیں نہ کہ محمد بن عیسیٰ اور
ابوالعباس احمد بن محمد بن عیسیٰ البرقی ثقہ امام ہیں۔

امام دارقطنی رحمہ اللہ فرماتے ہیں: ”احمد بن محمد بن عیسیٰ البرقی
ثقة“۔ (تاریخ بغداد ۶/۲۲۱، سیر ۱۳/۴۰۹)

امام ذہبی رحمہ اللہ فرماتے ہیں: ”الْعَلَامَةُ، الْحَافِظُ، الثَّقَةُ.“ (سیر ۱۳/۴۰۷)
خطیب بغدادی رحمہ اللہ فرماتے ہیں: ”وَكَانَ ثَقَّةً ثَبَتًا حَاجَةً.“ (تاریخ بغداد ۶/۲۱۹)
ان کے علاوہ امام ابن حبان (الثقات ۵۱/۸)، امام حاکم (المستدرک ۲۷۸/۱) اور امام
ذہبی نے بھی ان کی توثیق کی ہے
اس سند کے باقی راوی ثقہ ہیں۔

جہاں تک اس بات کا تعلق ہے کہ المشیخة البغدادية میں محمد بن عیسیٰ ہے تو ممکن
ہے یہ کاتب کی غلطی ہو کیونکہ

یہاں احمد بن محمد بن عیسیٰ البرقی ہی مراد ہیں، اس کی ایک دلیل یہ بھی ہے کہ احمد بن محمد
بن عیسیٰ البرقی کے استاذوں میں تو مسلم بن ابراہیم موجود ہیں۔ (سیر ۱۳/۴۰۷، تاریخ بغداد
۶/۲۱۹)۔ جن سے احمد بن محمد بن عیسیٰ روایت کر رہے ہیں، لیکن محمد بن عیسیٰ کے استاذوں میں
مسلم بن ابراہیم موجود نہیں ہیں۔

اس سے یہ بات ثابت ہوئی کہ سیدنا انس سے یہ روایت بسند صحیح ثابت ہے۔ والحمد للہ

دوسرے اثر پر جرح اور اس کا رد

اسی طرح استاذ محترم فضیلۃ الشیخ حافظ زبیر علی زئی حفظہ اللہ نے سیدنا عبد اللہ بن
عباس رضی اللہ عنہ کا اثر پیش کیا تھا۔ (احکام القرآن للطحاوی ۲/۲۰۵)

اس پر جرح کرتے ہوئے جناب کفایت اللہ حفظہ اللہ کہتے ہیں:

”یہ روایت ضعیف ہے اس کی سند میں المنہال بن عمرو ہیں۔“

”یہ اگرچہ صدوق ہیں بخاری و مسلم کے رجال میں سے ہیں مگر متکلم فیہ ہیں متعدد محدثین نے ان پر کلام کیا ہے اور ضعفاء کے مؤلفین نے انہیں ضعفاء میں ذکر کیا ہے عام حالات میں موصوف معتبر ہیں لیکن موصوف کے ایسے تفردات قابل قبول نہیں ہوں گے جن میں غلطی کا قوی احتمال ہو۔ (۴ دن قربانی کی مشروعیت ص: ۵۳)

المنہال بن عمرو پر کفایت اللہ صاحب کی کی گئی یہ جرح بالکل بیجا ہے:

موصوف کی اس عبارت میں جو اصول نقل کیا ہے بالکل غلط ہے اور نہ ہی یہ المنہال کا تفرد ہے کہ دوسرے ثقہ راوی اس کے خلاف بیان کرتے ہوں۔ بلکہ باسند صحیح یہی ثابت ہے ابن عباس رضی اللہ عنہ سے کہ وہ ۳ دن کی قربانی کے قائل تھے۔ شیخ البانی المنہال بن عمرو کے بارے میں کہتے ہیں:

”و یکفی فی رد ذلک انه من رجال البخاری.“ (تحقیق الآیات البینات ص ۸۴)

پھر کفایت اللہ صاحب کہتے ہیں بہت سی اسانید سے گزر چکا ہے کہ وہ ۴ دن کی قربانی کے قائل تھے ان سے ۳ دن کا قول نقل کرنا بہت ہی عجیب و غریب ہے۔

عرض ہے کہ کفایت اللہ صاحب کا یہ کہنا بہت عجیب و غریب ہے آپ نے پہلے خود ہی تسلیم کیا اس کی سند (ابن عباس سے ۴ دن والا قول) ضعیف ہے (۴ دن قربانی کی مشروعیت ص: ۳۴) پھر صحیح کے مقابلہ میں ضعیف کو ترجیح دینا اعجب ہے۔

المنہال بن عمرو کی ۲۰ سے زائد علماء نے توثیق کی ہے۔

المنہال بن عمرو پر کی گئی تمام جرح کا جواب اور تفصیلی توثیق کے لئے حافظ ابو یحییٰ نور پوری حفظہ اللہ کا مضمون حدیث عود روح اور ڈاکٹر عثمانی کی جہالتیں ملاحظہ کریں۔

(ماہنامہ السنۃ جہلم شمارہ نمبر ۴۹-۵۴ ص ۵۸-۹۱ پر المنہال بن عمرو کا بہترین ترجمہ ہے۔)

تیسرے اثر پر جرح اور اس کا رد

اسی طرح استاذ محترم نے سیدنا علی رضی اللہ عنہ کا اثر پیش کیا تھا۔ (احکام القرآن للطحاوی ۲/۲۰۵)

اس پر جرح کرتے ہوئے کفایت اللہ صاحب کہتے ہیں:

”اس سند میں کئی علتیں ہیں طوالت کی وجہ سے ایک ہی نقل کرتے ہیں طحاوی کے استاذ احمد

بن ابی عمران کی کسی نے بھی توثیق نہیں کی۔ (۴ دن قربانی کی مشروعیت ص: ۵۰، ۵۱، مٹھوا)

اس کے بعد کہتے ہیں کہ اس کی توثیق صرف ابن یونس المصری سے منقول ہے لیکن

ابن یونس کی توثیق کی سند جو تاریخ بغداد میں ہے اس میں ۲ راوی مچھول ہیں۔ (۴ دن قربانی

کی مشروعیت ص: ۵۱)

علم حدیث سے شغف رکھنے والے علماء جانتے ہیں کہ امام خطیب بغدادی رحمہ اللہ

اپنی تاریخ میں جو روایات لاتے ہیں ان کے خاص موارد ہیں جو کہ علماء نے جمع کیے ہیں جیسا

کہ (موارد الخطیب البغدادی فی تاریخ بغداد) للشیخ اکرم ضیاء العمری جزاہ اللہ خیرا، نے ان

کو جمع کیا ہے۔

اور جن علماء سے یہ ثابت ہو کہ وہ خطیب بغدادی کے موارد میں سے ہیں (یعنی

خطیب ان کی کتب سے نقل کرتے ہیں) تو بالفرض اگر مورد سے خطیب تک سند درست نہ

بھی ہو تو اس سے کوئی خاص فرق نہیں پڑتا۔

اور ابن یونس المصری خطیب کے موارد میں سے ہیں اور خطیب ان کی کتب سے نقل

کرتے ہیں۔

مزید تفصیل کے لئے دیکھیں: ”موارد الخطیب البغدادی فی تاریخ بغداد، للشیخ العمری“

مزید دلی توفی کے لئے پڑھئے کہ امام ابن کثیر رحمہ اللہ فرماتے ہیں:

”أَحْمَدُ بْنُ أَبِي عِمْرَانَ مُوسَى بْنُ عِيسَى أَبُو جَعْفَرٍ الْبَغْدَادِيُّ.

كَانَ مِنْ أَكْبَارِ الْحَفِيَّةِ، تَفَقَّهَ عَلَى مُحَمَّدِ بْنِ سَمَاعَةَ وَهُوَ أَسَازُ أَبِي جَعْفَرِ

الطَّحَاوِيِّ وَكَانَ ضَرِيًّا، سَمِعَ الْحَدِيثَ مِنْ عَلِيِّ بْنِ الْجَعْدِ وَغَيْرِهِ وَقَدِمَ

مِصْرَ فَحَدَّثَ مِنْ حَفِظِهِ وَتُوفِّيَ بِهَا فِي الْمَحَرَّمِ مِنْ هَذِهِ السَّنَةِ وَقَدْ وَثَّقَهُ

ابن یونس فی ”تاریخ مصر“ (البدایہ والنہایہ ۱۴/۶۵۳)

اس سے ثابت ہوا کہ امام ابن کثیر نے یہ توثیق ان کی کتاب سے نقل کی ہے۔

اسی طرح بدرالدین العینی رحمہ اللہ اپنی کتاب مغانی الاختیار فی شرح اسمامی رجال معانی الآثار ۱/۳۹ پر کہتے ہیں: ”و ذکرہ ابن یونس فی تاریخ مصر ، و وثقہ“

اسی طرح قاسم بن قطلوبغا نے ان کو اپنی کتاب: ”الشفات ممن لم یقع فی الکتب الستہ“ (۱۱۲/۲) پر نقل کیا ہے اور تاریخ بغداد سے ابن یونس کا قول نقل کیا ہے: ”کان ملیئاً من العلم، حسن الدرایۃ بالوان من العلم کثیرہ، و کان ضریر البصر، و حدث بحديث کثیر من حفظہ، و کان ثقة“ پھر کہتے ہیں: ”قلت: هذا لفظ ابن یونس فی ”تاریخ الغرباء“

اسی طرح امام سیوطی اپنی کتاب حسن المحاضرة فی تاریخ مصر والقاهرة (۱/۴۶۳) پر کہتے ہیں: ”أحمد بن أبي عمران موسى بن عيسى البغدادي الإمام أبو جعفر الفقيه قاضي الديار المصرية، من أكابر الحنفية، تفقه على محمد بن سماعة، و حدث عن عاصم بن علي و طائفة، و روى الكثير، و هو شيخ الطحاوي . مات فی المحرم سنة خمس و ثمانين و مانين بمصر، و ثقة ابن یونس فی تاریخہ.“

اس سے ثابت ہوا کہ احمد بن ابی عمران کی توثیق ابن یونس المصری نے کی ہے۔ احمد بن ابی عمران امام طحاوی کے مشہور استاذوں میں سے ہیں اور ان سے مشکل الآثار میں بھی بہت سے اقوال نقل کرتے ہیں، احادیث کے رفع اشکال وغیرہ کے لئے۔ احمد بن ابی عمران کی بہت سارے علماء نے تعریف نقل کی ہے۔

جبکہ کسی کی ان پر جرح منقول نہیں ہے۔

اور اس اثر کی سند صحیح ہے۔

شیخ کفایت اللہ صاحب کی طرف سے پیش کردہ آثار صحابہ

شیخ کفایت اللہ کی جانب سے پیش کردہ پہلے اثر کا جائزہ

سب سے پہلے کفایت اللہ صاحب نے عبد اللہ بن عباس رضی اللہ عنہ کا اثر پیش کیا اور خود تسلیم کیا کہ اس کی سند ضعیف ہے۔ (۴ دن قربانی کی مشروعیت ص: ۳۴)
اس اثر کی سند میں جو السنن الکبریٰ (۴۹۹/۹) سے پیش کی گئی اس میں طلحہ بن عمرو الحضرمی متروک ہے۔ (تقریب التہذیب: ۳۰۳۰)

لطیفہ: اس بات سے قطع نظر کہ ضعیف کثرت طرق (ایسے سب طرق جن میں ضعف ہو) سے حسن ہوتی ہے یا نہیں، یہ بات بہت ہی عجیب ہے جو کفایت اللہ صاحب نے کی: (امام سیوطی رحمہ اللہ نے کہا: عبد بن حمید، ابن المنذر اور ابن ابی حاتم نے ابن عباس سے روایت فرماتے ہیں کہ (اللہ تعالیٰ نے جن معلوم دنوں میں قربانی کا حکم دیا ہے) ان معلوم دنوں سے مراد یوم النحر (۱۰ ذی الحجہ) کے بعد تین دن (۱۱، ۱۲، ۱۳ ذی الحجہ کے دن) ہیں۔ [الدر المنثور ۶/۳۷۱] (۴ دن قربانی کی مشروعیت ص: ۳۵)

اور عبد بن حمید، ابن المنذر اور ابن ابی حاتم سے تو بغیر سند کے سیوطی نے نقل کیا، اس کو نقل کر کے کہتے ہیں

(لیکن ان تینوں سندوں تک ہماری رسائی نہیں ہو سکی کیونکہ عبد بن حمید، ابن المنذر اور ابن ابی حاتم کی دستیاب کتب میں یہ روایت موجود [نہیں] ہیں۔

تاہم اس کثرت طرق کی بنیاد پر یہی ظن غالب آتا ہے کہ چار دن کی قربانی کی کوئی نہ کوئی اصل عبد اللہ بن عباس سے ضرور ہے۔ (۴ دن قربانی کی مشروعیت ص: ۳۵)

بریکٹ میں موجود الفاظ سیاق کے متقاضی ہیں شاید کموز ینگ میں رہ گئے ہیں نہیں کا اضافہ ناقل کی طرف سے ہے۔

ممکن ہے ان تینوں کتب میں جو سند ہو اس میں ضعف اس (السنن الکبریٰ والی سند سے) بھی زیادہ شدید ہو یا ممکن ہے کوئی اور کذاب یا متروک راوی ہو۔

جیسا کہ شیخ ناصر الدین البانی رحمہ اللہ نے بچہ کے کان میں اذان دینے والی روایت کو امام ابن القیم رحمہ اللہ کے الجامع لشعب الایمان سے ذکر کردہ ایک طریق کی بنا پر اپنی بعض کتب میں حسن کہا لیکن جب الجامع لشعب الایمان طبع ہوئی تو پتا چلا کہ وہ سند تو موضوع ہے تو شیخ رحمہ اللہ نے اس حدیث کی تحسین سے رجوع کر لیا، تفصیل کے لئے دیکھئے (سلسلة الضعيفة ۲۷۲/۱۳، ۲۹۴/۱)۔

نوٹ: جن علماء نے یہ کہا ہے کہ ضعف خفیف دوسرے طرق سے زائل ہو جاتا ہے اور روایت کو تقویت حاصل ہوتی ہے تو عرض ہے کہ (متروک) راوی کی روایت تو شواہد اور متابعات میں بھی فائدہ نہیں دیتی اور شیخ کفایت اللہ حفظہ اللہ کی طرف سے پیش کردہ اثر ابن عباس کی سند کا راوی متروک ہے۔
شیخ البانی رحمہ اللہ لکھتے ہیں:

”قلت: هذا رأي السخاوي، ولا نراه صوابا، لان شرط تقوى الحديث بكثرة الطرق، وهو خلوه من متروك او متهم“ (تمام المنة ۳۱۰)
امام سیوطی لکھتے ہیں:

”اذا قالوا متروك الحديث او واهية او كذب فهو ساقط العدالة لا يكتب حديثه ولا يعتبر به، ولا يستشهد“ (تدريب الراوى ۲۹۵/۱)

شیخ کفایت اللہ کی جانب سے پیش کردہ ۲، ۳، ۱۴ اثر کا جائزہ

بہت افسوس کا مقام ہے کہ کفایت اللہ صاحب جیسا عالم جوائمہ کے رجال کے بارے میں وارد اقوال کی بھی سند تلاش کرتے نظر آتے ہیں وہ سیدنا علی کا اثر (کنز العمال) جبیر بن مطعم کا (شرح مسلم) اور ابن عمر (جن سے سلسلۃ الذہب سے قربانی کے ۳ دن

منقول ہیں۔ موطأ امام مالک (۲/۴۸۷) کا اثر (تفسیر ابن کثیر) سے بے سند پیش کر رہے ہیں کہ ۴ دن ہیں ایام قربانی۔

حیرت ہے کہ جناب کفایت اللہ صاحب اپنی اسی کتاب میں چند صفحات قبل ابن یونس المصری کی احمد بن ابی عمران کے بارے میں وارد توثیق کو اس لئے غیر ثابت کہہ رہے تھے کہ ان کے مطابق اس قول کی سند میں ۲ راوی محمول ہیں (۴ دن قربانی کی مشروعیت ص: ۵۱) حالانکہ یہ قول ثابت ہے

اور یہاں پر ۳ صحابے (سیدنا علی، سیدنا جابر بن مطعم، سیدنا ابن عمر) سے بے سند بات جس کی علمی میدان میں کوئی حیثیت نہیں پیش کر رہے ہیں۔ فیاللعجب آگے ابن عمر رضی اللہ عنہما کے بارے میں کہتے ہیں صفحہ ۵۵ (لیکن گذشتہ سطور میں گذر چکا ہے کہ انہیں کی طرف ۴ دن قربانی کا قول بھی منسوب ہے ممکن ہے آپ نے بعد میں رجوع فرماتے ہوئے حدیث کے موافق اپنا موقف بدل لیا ہو) قربان جائیے کیا استدلال ہے۔!!

سلسلۃ الذہب سے سیدنا ابن عمر سے جو ثابت ہے (موطأ امام مالک ۲/۸۴۱: الرقم ۱۷۰) اس کے مقابلہ میں بے سند بات سے یہ استدلال اس کے بارے میں تو بس یہی کہا جاسکتا ہے:

﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاَنُ قَوْمٍ عَلَىٰ أَلَّا تَعْلَمُوا إِعْلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ﴾ (المائدة: ۸)

بعد میں ان شاء اللہ یہ بھی ثابت کیا جائے گا کہ جس مرفوع حدیث کی طرف جناب کفایت اللہ صاحب کا اشارہ ہے وہ روایت بھی اپنی تمام اسانید کے ساتھ ضعیف ہے اور اس روایت کی کوئی سند بھی پایہ ثبوت کو نہیں پہنچتی۔

ثابت ہوا کہ آثار صحابہ میں کسی سے بھی ۴ دن والہ قول صحیح سند سے منقول نہیں، جبکہ اس کے مقابلہ میں ۳ دن والے آثار صحیح سندوں سے ثابت ہیں۔ والحمد للہ